



ALL INDIA RADIO THIRUVANANTHAPURAM

**ആകാശവാണി, തിരുവനന്തപുരം
പ്രാദേശിക വാർത്തകൾ**

DATE: 03.12.2025

TIME : 06.30 PM

പ്രധാന വാർത്തകൾ

1. നാവിക ദിനത്തോടനുബന്ധിച്ചുള്ള സമ്പൂർണ്ണ നാവിക സേനാ അഭ്യാസങ്ങൾ തിരുവനന്തപുരത്ത് പുരോഗമിക്കുന്നു. രാഷ്ട്രപതി ദ്രൗപദി മുർമു മുഖ്യാതിഥിയായി പങ്കെടുക്കുന്നു.
2. ദിനശേഷിയുള്ള വ്യക്തികളെ തുല്യമായി പരിഗണിക്കുമ്പോൾ മാത്രമേ ഒരു സമൂഹത്തെ വികസിതമെന്ന് കണക്കാക്കാനാകൂവെന്ന് രാഷ്ട്രപതി ദ്രൗപദി മുർമു.
3. സഞ്ചാർ സാമി ആപ്പിന് വർദ്ധിച്ച സ്വീകാര്യതയുണ്ടെന്ന് കേന്ദ്രസർക്കാർ. ആപ്പ് മൊബൈൽ ഫോൺ നിർമാതാക്കൾ മുൻകൂർ ഇൻസ്റ്റാൾ ചെയ്യണമെന്നത് നിർബന്ധമല്ലെന്ന് തീരുമാനം.
4. തദ്ദേശ സ്ഥാപനങ്ങളുടെ തെരഞ്ഞെടുപ്പുമായി ബന്ധപ്പെട്ട് സംസ്ഥാനത്ത് നടപടികൾ പുരോഗമിക്കുന്നു.
5. ആലപ്പുഴ ചക്കുളത്ത് കാവ് പൊങ്കാല നാളെ. ശബരിമല ഉൾപ്പെടെ, സംസ്ഥാനത്ത് വിവിധ ക്ഷേത്രങ്ങളിൽ കാർത്തികവിളക്ക് തെളിക്കും.

6. സുപർ ലീഗ് കേരളയിൽ ഇന്ന് തിരുവനന്തപുരം കൊമ്പൻസും കലിക്കറ്റ് എഫ്സിയും ഏറ്റുമുട്ടും.



നാവിക ദിനം (ഇൻട്രോ)

നാവിക ദിനത്തോട് അനുബന്ധിച്ചുള്ള സമ്പൂർണ്ണ നാവിക സേനാ അഭ്യാസങ്ങൾ തിരുവനന്തപുരത്ത് പുരോഗമിക്കുന്നു. രാഷ്ട്രപതി ദ്രൗപദി മുർമു മുഖ്യാതിഥിയായി പങ്കെടുക്കുന്നു.

കൂടുതൽ വിവരങ്ങളുമായി ശംഖുമുഖത്തു നിന്ന് ആകാശവാണി ലേഖകൻ സ്തിതി എം പള്ളൂരുത്തി..

(വോയിസ്)



ഭിന്നശേഷി-രാഷ്ട്രപതി

ഭിന്നശേഷിയുള്ള വ്യക്തികളെ തുല്യരായി പരിഗണിക്കുമ്പോൾ മാത്രമേ ഒരു സമൂഹത്തെ വികസിതമെന്ന് കണക്കാക്കാനാകൂവെന്ന് രാഷ്ട്രപതി ദ്രൗപദി മുർമു. ഭിന്നശേഷിക്കാരെ സഹതാപത്തോടെയല്ല പരിഗണിക്കേണ്ടത്. അവരോട് ആദരവും ബഹുമാനവും വേണ്ടതുണ്ട്. ലോക ഭിന്നശേഷി ദിനത്തിൽ ഭിന്നശേഷിയുള്ളവരുടെ ശാക്തീകരണവുമായി ബന്ധപ്പെട്ട പുരസ്കാരദാന ചടങ്ങിൽ സംസാരിക്കുകയായിരുന്നു രാഷ്ട്രപതി. ഭിന്നശേഷി ഉള്ളവരെ ഉയർത്തിക്കൊണ്ടുവരാൻ

കേന്ദ്ര സർക്കാർ നടത്തുന്ന ശ്രമങ്ങളും രാഷ്ട്രപതി ചൂണ്ടിക്കാട്ടി.



മുഹമ്മദ് യാസിൻ. -INTRO

ഭിന്നശേഷി പ്രതിഭകൾക്കുള്ള കേന്ദ്ര സർക്കാരിന്റെ ശ്രേഷ്ഠ ദിവ്യാംഗ് പുരസ്കാരം രാഷ്ട്രപതിയിൽ നിന്ന് ഏറ്റുവാങ്ങി കൊല്ലം ഓച്ചിറ സ്വദേശി മുഹമ്മദ് യാസിൻ. ശാരീരിക വെല്ലുവിളികൾക്കിടയിൽ, കീബോർഡിലും അഭിനയത്തിലും പാട്ടിലും ചിത്രരചനയിലും പ്രാവീണ്യം നേടി, എവർക്കും പ്രചോദനമായാണ് യാസിന്റെ പുരസ്കാരം നേട്ടം. ഏറെ അഭിമാനകരമായ മുഹൂർത്തമാണ് ഇതെന്ന് യാസിൻ പറഞ്ഞു. (വോയിസ്)



സഞ്ചാർ സാമി

സഞ്ചാർ സാമി ആപ്പിന്റെ വർദ്ധിച്ച സ്വീകാര്യത പരിഗണിച്ച്, ഈ ആപ്പ് മൊബൈൽ ഫോൺ നിർമാതാക്കൾ മുൻകൂർ ഇൻസ്റ്റാൾ ചെയ്യണമെന്നത് നിർബന്ധമാക്കേണ്ടതില്ലെന്ന തീരുമാനത്തിൽ കേന്ദ്രസർക്കാർ. സഞ്ചാർ സാമി ആപ്പ് എപ്പോൾ വേണമെങ്കിലും ഉപഭോക്താക്കൾക്ക് ഫോണിൽ നിന്നും

ഡിലീറ്റ് ചെയ്യാം. ജനങ്ങളുടെ സുരക്ഷയാണ് ആപ്പിൻറെ ലക്ഷ്യമെന്നും സർക്കാർ അറിയിച്ചു. ഇതുവരെ 1.4 കേടി ഉപഭോക്താക്കൾ ആപ്പ് ഡൗൺലോഡ് ചെയ്തിട്ടുണ്ട്. പ്രതിദിനം 2,000 തട്ടിപ്പുകൾ റിപ്പോർട്ട് ചെയ്യപ്പെടുന്നുണ്ടെന്ന് കമ്യൂണിക്കേഷൻ മന്ത്രാലയം അറിയിച്ചു.

സഞ്ചാർ സാഫി ആപ്പ് ജനങ്ങളുടെ സുരക്ഷ കണക്കിലെടുത്താണെന്ന് കേന്ദ്ര കമ്യൂണിക്കേഷൻസ് മന്ത്രി ജ്യോതിരാദിത്യ സിന്ധ്യ. ഇത് മൊബൈൽ ഫോണിൽ ഇൻസ്റ്റാൾ ചെയ്യുകവഴി കേന്ദ്രസർക്കാരിന് പൗരൻമാരുടെ സ്വകാര്യ വിവരങ്ങൾ ചോർത്താൻ കഴിയുമെന്ന പ്രതിപക്ഷ ആരോപണം വസ്തുതാവിരുദ്ധമാണ്. ലോക്സഭയിൽ ചോദ്യത്തിന് മറുപടി നൽകുകയായിരുന്നു മന്ത്രി. ആപ്പ് എപ്പോൾ വേണമെങ്കിലും ഫോണിൽ നിന്ന് നീക്കം ചെയ്യാനാകും.



ഭിന്നശേഷി- സ്പോർട്ട്സ് മീറ്റ്

ലോക ഭിന്നശേഷി ദിനത്തോടനുബന്ധിച്ച് ഭിന്നശേഷിക്കാരായ കുട്ടികൾക്കായി നാളെ തീരുവനന്തപുരത്ത് സ്പോർട്ട്സ് മീറ്റ് സംഘടിപ്പിക്കുന്നു. ട്രിവാൻഡ്രം ഫിസിയാട്രിസ്റ്റ് ക്ലബ്ബ്, ഐ എം എ ചിറയിൻകീഴ് , ഐ എ പി എം ആർ കേരള ചാപ്റ്റർ, കിംസ് ഹെൽത്ത് എന്നിവരുടെ നേതൃത്വത്തിൽ കാര്യവട്ടത്തെ SAI

LNCPEയിലാണ് സ്പോർട്സ് മീറ്റ് നടത്തുന്നത്. സമഗ്ര ശിക്ഷ കേരളയുടെ മേൽനോട്ടത്തിൽ 200ൽ പരം ഭിന്നശേഷിക്കാരായ കുട്ടികൾ വിവിധ കായിക ഇനങ്ങളിൽ പങ്കെടുക്കും.



ഓപ്പറേഷൻ ഡിഫണ്ട്

ഓപ്പറേഷൻ ഡിഫണ്ടിന്റെ ഭാഗമായി ഇന്നലെ സംസ്ഥാനവ്യാപകമായി നടത്തിയ സ്പെഷ്യൽ ഡ്രൈവിൽ മയക്കുമരുന്ന് വിൽപ്പനയിൽ ഏർപ്പെടുന്നതായി സംശയിക്കുന്ന 1428 പേരെ പരിശോധനയ്ക്ക് വിധേയമാക്കി. വിവിധതരത്തിലുള്ള നിരോധിത മയക്കുമരുന്ന് കൈവശം വച്ചതിന് 49 കേസുകൾ രജിസ്റ്റർ ചെയ്തു. 58 പേരാണ് അറസ്റ്റിലായത്.



ആന്റിബയോട്ടിക് സാക്ഷര കേരളം വയനാട്

ആന്റിബയോട്ടിക് സാക്ഷര കേരളത്തിനായി വയനാട് ജില്ലയിൽ കുടുംബശ്രീ പ്രവർത്തകർ മുഖേന ആന്റി മൈക്രോബിയൽ റസിസ്റ്റൻസ് ബോധവൽക്കരണ യജ്ഞം ആരംഭിച്ചു. ജില്ലയിലെ കുടുംബശ്രീ സി.ഡി.എസ് ചെയർപേഴ്സൻമാർക്കായി കൽപ്പറ്റ ജനറൽ ആശുപത്രിയിൽ നടന്ന ജില്ലാതല ബോധവൽക്കരണ

പരിപാടി ജില്ലാ മെഡിക്കൽ ഓഫീസർ ഉദ്ഘാടനം
ചെയ്യും.ജില്ലയിലെ 520 എ.ഡി.എസുകളിലും എ.എം.ആർ
ബോധവത്കരണ പരിപാടി നടത്താൻ പദ്ധതി രൂപീകരിച്ചു.



ചക്കുളത്ത് കാവ് പൊങ്കാല

ആലപ്പുഴ ചക്കുളത്ത് കാവിലെ പൊങ്കാല നാളെ
നടക്കും.നാളെ കുട്ടനാട്, ചെങ്ങന്നൂർ, മാവേലിക്കര,
അമ്പലപ്പുഴ, തിരുവല്ല താലൂക്കുകളിലെ റെസിഡൻഷ്യൽ
സ്കൂളുകൾ ഒഴികെയുള്ള എല്ലാ വിദ്യാഭ്യാസ
സ്ഥാപനങ്ങൾക്കും സർക്കാർ ഓഫീസുകൾക്കും പ്രാദേശിക
അവധിയാണ്.എന്നാൽ തദ്ദേശ സ്വയംഭരണ
സ്ഥാപനങ്ങളിലേക്കുള്ള തിരഞ്ഞെടുപ്പുമായും വോട്ടർപട്ടിക
പരിഷ്കരണവുമായി ബന്ധപ്പെട്ട ചുമതലകളുള്ള
ഓഫീസുകൾക്കും സ്ഥാപനങ്ങൾക്കും ഈ ഉത്തരവ്
ബാധകമല്ല.പൊതു പരീക്ഷകൾ മുൻ നിശ്ചയപ്രകാരം
നടക്കും. സംസ്ഥാനത്ത് വിവിധ ക്ഷേത്രങ്ങളിൽ
നാളെ കാർത്തിക ദീപം തെളിക്കും.



സന്നിധാനത്ത് നാളെ കാർത്തിക ദീപം തെളിക്കും

തൃക്കാർത്തികയോടനുഹന്ധിച്ച് നാളെ ശബരിമല
സന്നിധാനത്ത് കാർത്തിക ദീപം തെളിക്കും. വൈകിട്ട്

ദീപാരാധനയ്ക്ക് മുമ്പ് തന്ത്രീ കണ്ണൂർ മഹേഷ് മോഹനൻ തിടപ്പള്ളിയിൽ കാർത്തിക ദീപം തെളിക്കും. തുടർന്ന് ദീപം കൽ വിളക്കുകളിലേക്ക് പകരും. സന്നിധാനത്തെ എല്ലാ ദേവീദേവന്മാരുടെ പ്രതിഷ്ഠയ്ക്ക് മുമ്പിലും ദീപങ്ങൾ തെളിയിക്കുകയും മാളികപ്പുറത്ത് വിശേഷാൽ ദീപാരാധന നടത്തുകയും ചെയ്യും. .



വോട്ടിംഗ് മെഷീനുകളുടെ കമ്മീഷനിങ്

തദ്ദേശ സ്വയംഭരണ സ്ഥാപനങ്ങളുടെ തെരഞ്ഞെടുപ്പുമായി ബന്ധപ്പെട്ട് മൂന്ന് ദിവസങ്ങളിലായി നടക്കുന്ന തിരുവനന്തപുരം ജില്ലയിലെ ഇലക്ട്രോണിക് വോട്ടിംഗ് മെഷീനുകളുടെ കമ്മീഷനിങ് ആരംഭിച്ചു. വ്യാഴാഴ്ച വരെ നടക്കുന്ന കമ്മീഷനിംഗ് 19 കേന്ദ്രങ്ങളിലായാണ് നടക്കുന്നത്. തിരുവനന്തപുരം കോർപ്പറേഷനിലെ 101 വാർഡുകളിലെ പോളിംഗ് ബുത്തുകളിലേക്കുള്ള ഇലക്ട്രോണിക് വോട്ടിംഗ് മെഷീനുകളുടെ കമ്മീഷനിംഗ് മാർ ഇവാനിയോസ് കോളേജിലാണ് നടക്കുന്നത്. ബ്ലോക്ക് പഞ്ചായത്തുകളിലേക്ക് അതാത് ബ്ലോക്ക് ഡിവിഷന്റെ കീഴിലാണ് നടക്കുന്നത്.



ഇടക്കി ജില്ല -എസ് ഐ ആർ (ഇൻട്രോ)

ഇടുക്കി ജില്ലയിൽ sir -മായി ബന്ധപ്പെട്ട എന്യൂമറേഷൻ ഫോമുകളുടെ ഡിജിറ്റൈസേഷൻ നാളെയോടെ പൂർത്തിയാക്കാൻ കഴിയുമെന്ന് പ്രതീക്ഷിക്കുന്നതായി ജില്ലാ കലക്ടർ ദിനേശൻ ചെറുവാട്ട് പറഞ്ഞു. (വോയിസ്)



ഇടമലക്കുടി

സംസ്ഥാനത്തെ ഏക പട്ടികവർഗ്ഗ ഗ്രാമപഞ്ചായത്തായ ഇടമലക്കുടിയിൽ പൊതുതിരഞ്ഞെടുപ്പിൽ ഇത്തവണ ജനവിധി തേടുന്നത് 41 സ്ഥാനാർത്ഥികൾ. ആകെ 1803 വോട്ടർമാരാണ് ഇടുക്കി ജില്ലയിലെ ഇടമലക്കുടി പഞ്ചായത്തിലുള്ളത്. ഇതിൽ 893 പേർ സ്ത്രീകളും 910 പേർ പുരുഷന്മാരുമാണ്. ഡീലിമിറ്റേഷനു ശേഷം രൂപീകരിച്ച കവക്കാട്ടുകുടി വാർഡ് കൂടി ചേർത്ത് ഇപ്പോൾ 14 വാർഡുകളാണ് ഇടമലക്കുടിയിലുള്ളത്. 14 വാർഡുകളും പട്ടികവർഗ്ഗ വിഭാഗത്തിന് സംവരണം ചെയ്തിട്ടുള്ളതാണ്.



തദ്ദേശ തിരഞ്ഞെടുപ്പ്-വയനാട് (ഇൻട്രോ)

തദ്ദേശ തിരഞ്ഞെടുപ്പുമായി ബന്ധപ്പെട്ട് വയനാട്ടിൽ പ്രചാരണത്തിന് ചുടറി. പരമാവധി വോട്ടർമാരെ നേരിൽ കണ്ട് വോട്ട് ഉറപ്പിക്കാനുള്ള ശ്രമത്തിലാണ് സ്ഥാനാർത്ഥികൾ. നഷ്ടപ്പെട്ട ഡിവിഷനുകൾ

തിരിച്ചുപിടിക്കാനും നിലവിലുള്ളത് നിലനിർത്താനുമുള്ള തീവ്രശ്രമത്തിലാണ് രാഷ്ട്രീയ പാർട്ടികൾ.

വിശദാംശങ്ങളുമായി ആകാശവാണി വയനാട് ജില്ലാ പ്രതിനിധി അരുൺവിൻസെന്റ്.....
(വോയിസ്)



തെരഞ്ഞെടുപ്പ് ഹരിതചട്ടം

തദ്ദേശസ്വയംഭരണ തെരഞ്ഞെടുപ്പിൽ ഹരിതചട്ടം പാലിക്കാതെ നടത്തുന്ന പ്രചാരണ-പ്രവർത്തനങ്ങൾക്കെതിരെ വിവിധ ജില്ലകളിലായി നടത്തിയ പരിശോധനകളിൽ 340 ലംഘനങ്ങൾ കണ്ടെത്തി. ഇതുവരെ, 46 ലക്ഷം രൂപ പിഴയായും ചുമത്തിയിട്ടുണ്ട്. സംസ്ഥാന തെരഞ്ഞെടുപ്പ് കമ്മീഷനുവേണ്ടി സംസ്ഥാനത്തെ വിവിധ ജില്ലകളിൽ ജില്ലാതല നോഡൽ ഓഫീസർമാരും ശുചിത്വ മിഷനും നടത്തുന്ന പരിശോധനകളിലാണ് ലംഘനങ്ങൾ കണ്ടെത്തിയത്.



സുഷർ ലീഗ്

സുപ്പർ ലീഗ് കേരളയിൽ ഇന്ന് തിരുവനന്തപുരം കൊമ്പൻസും കലിക്കറ്റ് എഫ് സിയും ഏറ്റുമുട്ടും. വൈകിട്ട് 7.30ന് തിരുവനന്തപുരം ചന്ദ്രശേഖരൻ നായർ സ്റ്റേഡിയത്തിലാണ് മത്സരം.



ഇന്ത്യ-ദക്ഷിണാഫ്രിക്ക ക്രിക്കറ്റ്

റായ്ലർ ഏകദിനത്തിൽ ഇന്ത്യക്കെതിരെ ദക്ഷിണാഫ്രിക്കയ്ക്ക് 359 റൺസ് വിജയലക്ഷ്യം. ടോസ് നഷ്ടപ്പെട്ട് ആദ്യം ബാറ്റ് ചെയ്ത ഇന്ത്യ, നിശ്ചിത ഓവറിൽ 5 വിക്കറ്റ് നഷ്ടത്തിൽ 358 റൺ നേടി. വിരാട് കോഹ്ലിയുടെയും റിതുരാജ് ഗെയ്യാദിന്റെയും സെഞ്ചൂറി മികവിലാണ് ഇന്ത്യയുടെ സ്കോർ 350 കടന്നത്. മറുപടി ബാറ്റിംഗിനിറങ്ങിയ ദക്ഷിണാഫ്രിക്ക ഒടുവിൽ വിവരം ലഭിക്കുമ്പോൾ ഒന്ന്പത് ഓവറിൽ....ഒരു..... വിക്കറ്റ് നഷ്ടത്തിൽ നാല്പത്തി ഒന്ന്പത് റൺസ് എന്ന നിലയിലാണ്. ആദ്യ ഏകദിനത്തിൽ ഇന്ത്യക്കായിരുന്നു ജയം.



പാർലമെന്റ്

ശീതകാല സമ്മേളനത്തിന്റെ മൂന്നാം ദിവസം നടപടികൾ പൂർത്തിയാക്കി പാർലമെന്റിന്റെ ഇരുസഭകളും, ഇന്നത്തേക്ക് പിരിഞ്ഞു. സെൻട്രൽ എക്സൈസ് ഭേദഗതി

ബിൽ ലോക്സഭ പാസാക്കി. ബില്ലിന്മേലുള്ള ചർച്ചയിൽ 28 എംപിമാർ പങ്കെടുത്തു.



ശബരിമല - മോഷണം

ശബരിമലയിൽ തിരക്ക് വർദ്ധിച്ച സാഹചര്യത്തിൽ പമ്പ, സന്നിധാനം എന്നിവിടങ്ങളിൽ മോഷണക്കേസുകൾ റിപ്പോർട്ട് ചെയ്യുന്നത് കണക്കിലെടുത്ത് പ്രതികളെ പിടികൂടുന്നതിനായി പ്രത്യേക പോലീസ് സംഘത്തെ വിവിധയിടങ്ങളിൽ നിയോഗിച്ചു. നീലിമല ഭാഗങ്ങളിലാണ് പ്രധാനമായും മോഷണം റിപ്പോർട്ട് ചെയ്യുന്നത്. ഇവിടങ്ങളിൽ പ്രത്യേക സംഘം കൂടുതൽ പരിശോധന നടത്തും. തീർത്ഥാടകർ പണമടങ്ങിയ പേഴ്സ്, മൊബൈൽ ഫോൺ, വിലപിടിപ്പുള്ള മറ്റ് വസ്തുക്കൾ എന്നിവ ശ്രദ്ധയോടെ സൂക്ഷിക്കണമെന്ന് പമ്പ പോലീസ് നിർദ്ദേശം നൽകി.

